

- 1) ሁሉን ለሚችል ጌታ ምልጃ ልመና ፈሶ  
ምላሽ ቢዘገይ ከላይ ጊዜው ቢረዝም ብሶ  
የሚወዱት ሲጠፋ ሲለይ በእጅ ላይ ሞቶ  
ሀዘን ዘልቆ ሲሰማ ለእንባ ማገቻ ጠፍቶ  
ይመጣል ይመጣል ይመጣና ሳይጠብቁት በድንገት  
ሙቱን ይጠራዋል ከመቃብር ከብሩ እንዲገለጽበት  
ይመጣል ይመጣል ይመጣና ሳያስቡት በድንገት  
አፍን ሳቅ ይሞላል በማዳኑ ስሙ እንዲከበርበት

ይጎበኘናል ጌታ ይጎበኘናል  
ይጎበኘናል ኢየሱስ ይጎበኘናል  
በእርግጥ ያውቃል አልአዛር ሞቷል  
ገናም ሳይሆን አስቀድሞ አይቶታል  
ከዚያም ቢብስ ቢፈርስ ግድ የለው  
እርሱ ኤልሻዳይ ነው

- 2) ዘመድ አዝማድ ተባብሮ ተስፋ ቆርጦ ቢቀብረው  
ዳግም አይኖርም ብሎ ከመቃብር ቢያውለው  
መታሰቢያው ሊረሳ ቢፈራርስ በስብሶ  
ማንንም ባያስጠጋ እጅግ መሸተቱ ብሶ  
ያዘዋል ያዘዋል ያዘውና ይልክና መንፈሱን  
ይፈታል ይፈታል ይፈታል ይፈታል ግንዙን  
ያዘዋል ያዘዋል ያዘውና ይልክና መንፈሱን  
ይፈታል ይፈታል ይፈታል ችሎ እንዲቆም እራሱን

- 3) የሚገደው ለህዝቡ ቸር የሆነው እረኛ  
ፊት አይቶ ማያዳላው የእውነተኛው ዳኛ  
ለሚያምኑበት በስሙ ሕይወትን የሚሰጠው  
ብቻውን ያለ ጌታ ከቶ ማይለወጠው  
ይሰራል ይሰራል ይሰራል መቼ ሀይሉ ደከመና  
ምስክር ሳያቆም በዘመናት ራሱን አይተውምና  
ይሰራል ይሰራል ይሰራል መቼ ሀይሉ ደከመና  
ምስክር ሳያቆም በዘመናት ራሱን አይተውምና

የትንሳኤ ጌታ ነውና  
ሞትን ድል ነስቶታልና  
የሞተው በእርሱ ይነሳል  
ሕያው ይሆናል /4